༄༅། །མྱུར་མཛད་ཡེ་ཤེས་ཀྱི་མགོན་པོ་འཁོར་དང་བཅས་པ་ལ་བསྟོད་ཅིང་བསྐུལ་བ་བཞུགས་སོ།། 


ན་མོ་མ་ཧཱ་ཀཱ་ལ་ཡ། ཕུན་ཚོགས་འདོད་དགུ་འབྱུང་བའི་དཔག་བསམ་ཤིང་། །གང་ལ་ཅི་འདོད་རེ་སྐོང་ཡིད་ 
བཞིན་ནོར། །དཔལ་ལྡན་བླ་མ་མགོན་པོ་དབྱེར་མེད་ལ། །སྙིང་ནས་འདུད་དོ་བྱང་ཆུབ་བར་དུ་སྐྱོངས། །པད་ 
དཀར་འཛིན་པའི་ཐུགས་རྗེའི་ཆུ་གཏེར་ལས། །ལེགས་འོངས་སྐྱེ་དགུའི་གཉེན་གཅིག་ཁྲོ་བོའི་གར། །འདི་ན་ 
མྱུར་མཛད་ཡེ་ཤེས་མགོན་པོ་ཞེས། །བསྟན་སྲང་ཀུན་གྱི་དབང་པོར་གྱུར་ལ་འདུད། །འཕགས་ཡུལ་ཤར་ 
ལྷོའི་དུར་ཁྲོད་རབ་འཇིགས་ཚལ། །ཙན་དན་ནགས་ཚལ་མཐུག་པོའི་རྭ་བ་ན། །འཇིགས་རུང་མ་མོ་མཁའ་ 
འགྲོའི་དེད་དཔོན་པོ། །བསིལ་བའི་ཚལ་སྐྱོང་ཙན་དན་མགོན་པོར་འདུད། །དེ་ཚེ་ས་ར་ཧ་དང་ཤྭ་བ་ར། །སྒྲ་ 
གཅན་སྦས་པ་གཉིས་མེད་རྡོ་རྗེ་སོགས། །པཁ་གྲུབ་ཀུན་གྱི་འཕྲིན་ལས་སྒྲུབ་མཛད་པའེ། །རྣལ་འབྱོར་ཡོངས་ 
ཀྱི་དགྲ་ལྷ་ཆེན་པོར་འདུད། །གྲུབ་ཆེན་ཁྱུང་ཕོ་མཉམ་མེད་རྨོག་ཅོག་པ། །སྐྱེར་སྒང་པ་དང་སངས་རྒྱས་གཉན་ 
སྙོན་སོགས། །བོད་ཡུལ་མཉམ་མེད་ཤངས་པ་བཀའ་བརྒྱུད་ཀྱི། །རིག་འཛི་ན་ཀུན་གྱི་སྲུང་མ་ཆེན་པོར་ 
འདུད། །ཁྱད་པར་ཕུན་ཚོགས་ནོར་འཛིན་ཁྱོན་ཡངས་འདིར། །རྡོ་རྗེ་འཆང་དངོས་རྷརྨ་པྲཛྡྷ་ལ། །མངོན་སུམ་ 
ཞལ་སྟོན་བྲན་བཞིན་བཀའ་སྒྲབ་པའི། །སངས་རྒྱས་བསྟན་པའི་སྲོག་ཤིང་ཆེན་པོར་འདུད། །ཁྱོད་ཀྱི་རྣམ་ 
འཕྲུལ་ནམ་མཁའེ་མཐའ་ཀླས་ཀྱང་། །རེས་འགའ་འཛུམ་ཞལ་གངས་རིའེ་ཕུང་ཕོའམ། །སྤིན་དཀར་གསར་པ་ 
ལྟ་བུར་སྙིང་ལ་བབས། །ཕུན་ཚོགས་འདོད་དགུའི་ཆར་འབེབས་ཨེ་མ་མཚར། །ལ་ལར་འཛམ་བུ་ཆུ་བོའི་ 
གསེར་འོད་འཕྲོ། །བནྡྲུའེ་མདངས་ཅན་ཉི་ཟེར་བྱེ་བའེ་གཟི། །མརྐད་ལྷུན་པོའི་མདོག་ཅན་ཁྲོ་འཛུམ་ 
གྱིས། །ཚེ་དབང་དཔལ་འབྱོར་ཀུན་སྩོལ་འདི་ངོ་མཚར། །སྡེག་ཅན་དམ་ཉམས་ཤན་པ་ཁྱོད་ཀྱི་སྐུ། །དབྱར་ 
དུས་སྤྲིན་རུམ་འཐེབས་པའེ་མུན་པའི་མདོག །ཆུ་གཏེར་རྦ་ཀློང་འཁུག་འདྲའི་ཁྲོ་གཉེར་བསྡུས། །དུས་མཐའི་ 
མེ་དཔུང་འབར་བའི་སྤྱན་དམར་བཟློག །ཧུཾ་ཕཊ་འབྲུག་སྟོང་སྒྲོགས་པས་ས་ཆེན་གཡོ། །ཞལ་དམར་གནམ་ 
སའེ་བར་དུ་རབ་གདངས་ཤིང་། །མཆེ་བའི་སེར་རྐང་ལྗགས་ཀྱི་གློག་དམར་འཁྱུག །ཁྲག་རྒྱུན་འཁོལ་མའི་ལྦུ་ 
འཕྲེང་ཕྱོགས་བཅུར་གཡོ། །སྟོང་གསུམ་དམ་ཉམས་འབྱུང་པོ་མ་ལུས་པ། །སྐད་ཅིག་ཉེད་ལ་ཧབ་ཀྱིས་ཟ་བ་ 


མུར་མཛད་ཡེ་ཤེས་ཀྱི་མགོན་པོ་འཁོཿ ར་དང་བཅས་པ་ལ་བསྟོད་ཅི ང་བསྐུལ་བ། 3 


སྙམ། །དེ་འདྲའི་མི་སྡུག་སྲིན་ཞལ་མཐོང་མ་ཐག །བསྟན་དགྲ་སྡེ་བཅས་མིང་གི་ལྷག་མར་བྱེད། །ཁྱོད་ཀྱི་ 
བཀའ་ཉན་ཡུམ་མཆོག་རེ་མ་ཏི། །མྱུར་མགྱོགས་རླུང་ལྟར་གཡོ་བའེ་དྲེལ་འུའི་སྟེང་། །འཇིགས་རུང་སྲིན་མོ་ 
ཁྲོས་པའི་རྣམ་འཕྲུལ་ཅན། །འདོད་ཁམས་མ་མོའི་གཙོ་མོ་དེ་ལ་འདུད། །ཡཿ དྲག་པོའི་ལས་སྒྲུབ་ཞིང་སྐྱོང་ 
གདུག་པ་ཅན། །མགོན་པོའི་བཀའ་ཉན་བསྟན་དགྲའི་སྲོག་གི་གཤེད། །དོམ་ནག་སྤྱོན་པ་ཞོན་ནས་སྟོང་ 
གསུམ་སྐོར། །སྡེ་བརྒྱད་ཀུན་གྱི་གཙོ་བོ་ཁྱོད་ལ་འདུད། །དབང་ཕྱག་སྲས་པོ་ཇི་ན་མི་ཏྲ་དང་། །སྲོག་བདུད་ 
གཤིན་རྗེ་ཊ་ཀྐི་ཆཱ་ཛ་དང་། །བདུད་ནག་མགོན་པོ་ཏྲག་ཤད་དུས་མཚན་སོགས། །བཀའ་ཉན་དྲེགས་པ་འཁོར་ 
བཅས་རྣམས་ལ་འདུད། །རང་བཞིན་སྟོང་ཉིད་རྣམ་པ་མཆོད་པའེ་རྫས། །བྱེད་ལས་དཔལ་ལྡན་མགོན་པོ་ 
འཁོར་བཅས་ཀྱི། །དགེས་པ་བསྐྱེད་བྱེད་ཕྱི་ནང་གསང་བ་ཡི། །མཆོད་སྤྲིན་རབ་འབྱམས་ཀུན་གྱིས་ཁྱོད་ 
མཆོད་དོ །ཁྱད་ཐར་དམན་ཆེན་གཏོར་མ་རི་རུཆ་སུཛས།  །རྨན་ཕུདྟ་རྭ་ཏྱའི་ཚོགསན་མཚོ རྟར 
འཁྱིལ། །མཐེང་ནག་དར་གྱི་ལྷབ་ལྷུབ་སྤྲིན་ལྟར་སྟེབས། །གསོལ་ལོ་མཆོད་དོ་མྱུར་མཛད་མགོན་པོའི་ 
ཚོགས། །ར་བརྒྱུད་དཔལ་ལྡན་བླ་མའི་དམ་ཚིག་དགོངས། །རིག་འཛིན་རྣལ་འབྱོར་བདག་གི་ངག་མ་ 
བཅག །སྔོན་ཚེ་དམ་ཚིག་ཐུགས་དམ་བཅས་པ་བཞིན། །ད་ནི་བཅོལ་བའི་འཕྲིན་ལས་དུས་ལ་བབ། །རྣམ་ 
དག་རྒྱལ་བའི་བསྟན་པ་ཁྱོད་ཀྱིས་སྐྱོངས། །རྣམ་དཀར་དཀོན་མཆོག་དབུ་འཕང་ཁྱོད་ཀྱིས་བསྟོད། །རྣམ་ 
འདྲེན་བླ་མའི་སྐུ་ཚེ་ཁྱེད་ཀྱིས་སྲིངས། །རྣམ་མང་དགེ་འདུན་སྡེ་འདི་ཁྱོད་ཀྱིས་སྲུངས། །ཁྱད་པར་བདག་ཅག་ 
དཔོན་སློབ་ཡོན་མཆོད་ཀྱི། །དམ་ཆོས་སྒྲབ་པའི་འགལ་རྐྱེན་ཀུན་ཞི་ཞིང་། །མཐུན་རྐྱེན་ཕུན་ཚོགས་ཉེར་ 
མཁོ་མ་ལུས་པ། །ཐམས་ཅད་ཡར་ངོའི་ཟླ་ལྟར་རྒྱས་པར་མཛོད། །ཀྱད་པར་ཆོས་མིན་སྣང་བ་རབ་ཞེ་ 
ཞིང། ` .།རིམ་གཉེས་ཟབ་མོའི་ཏིཇ་ཛིན་དྭགྐའསྟོན་མ།” .།ནམ་ཡང་གལོ་མེདྐ་རྩེ་གཅིག་གནས་ཐའི་ 
མཐུས། །ཚེ་འདིར་རྡོ་རྗེ་འཛིན་པ་འགྲུབ་པར་མཛོད། །མདོར་ན་དེང་ནས་བྱང་ཆུབ་མ་ཐོབ་བར། །དཔལ་ལྡན་ 
མགོན་པོ་ཁྱེད་དང་མི་འབྲལ་ཞིང་། །འཇིག་རྟེན་འཇིག་རྟེན་འདས་པའི་རེ་འདོད་ཀུན། །ཐོགས་མེད་མྱར་དུ་ 
འགྲུབ་པའི་འཕྲིན་ལས་མཛོད། །ཅེས་མུར་མཛད་མགོན་པོ་འཁོར་དང་བཅས་པ་ལ་བསྟོད་ཅིང་བསྐུལ་བ་འདི། 


༩ ཚར་ཆེན་བློ་གསལ་རྒྱ་མཚོ། 


རི་གོང་མགོན་པོ་རང་ྱོན་གྱི་དྲུང་དུ་རྣལ་འབྱོར་པ་བློ་ག སལ་གྱི ས་ཐོག ས་མེད་དུ་ སྦྱར་བ་དགེ ་ལེ ག ར་ 


འཕེལ་བར་གྱུར་ཅིག །། 


མུར་མཛད་ཡེ་ཤེས་ཀྱི་མགོན་པོ་འཁོར་དང་བཅས་པ་ལ་བསྟོད་ཅི ང་བསྐུལ་བ། 


